

سرائے ناصر مجلس انصار اللہ سیلجیم

مجلس انصار اللہ سیلجیم بھی جو آج کے دور کی الہی و روحانی جماعت کا ایک بازو ہے اپنے اوپر نازل ہونے والے افضا و اکرام کا ذکر خیر کرنے کی کوشش کر رہی ہے اور اس کا رخیہ کے لیے خاکیار اپنی مقدور بھر کوشش کرے گا کہ کسی نہ کسی حد تک سرائے ناصر کا مختصر ساتار نیچی پس منظر آپ کے گوش گزار کر سکوں تاکہ آپ کے معصوم دل بھی محمد باری تعالیٰ کے ترانے گاتے ہوئے شکرانے کے سجده بجالائیں۔

26 نومبر 2011 کی بات ہے یعنی آج سے 12 سال قبل جبکہ مجلس انصار اللہ کی تجنید 204 انصار جن میں سے چندہ دہندگان صرف 169 تھے جن کا بجٹ صرف اور صرف 27,862 یوروز تھا۔ پس ایسی صورت حال میں ان مخلصین کا مختصر سا گروہ ایک معمولی سے بجٹ کے ہوتے ہوئے صرف اور صرف اللہ عزوجل پر توکل کرتے ہوئے سرائے ناصر کیلئے پانچ لاکھ یوروز کا بجٹ منظوری کیلئے خلیفہ المسیح الخامس اید اللہ تعالیٰ بنصر العزیز کی خدمت اقدس میں منظوری کیلئے بھجواتا ہے جس پر ان کا متوکل الی اللہ روحانی رہنما بھی انہیں اپنی عظیم الشان دعاواں سے نوازتے ہوئے ترقیات کی طرف قدم بڑھانے کی تائید فراہم کرتا ہے الحمد للہ ثم الحمد للہ۔

سرائے ناصر کی خریداری کے سلسلہ میں کچھ مزید تفصیلات یوں ہیں مثلاً 2011 میں اس وقت کے صدر صاحب مجلس انصار اللہ اور کچھ نیشنل عاملہ کے ممبران نے مشورہ کیا کہ 2020ء مجلس انصار اللہ کا سالانہ اجتماع سلور جوہلی اجتماع ہو گا لہذا اس سلور جوہلی اجتماع سے قبل مجلس کے پاس اپنا سرائے ناصر ہونا چاہیے اس طرح یہ تجویز نیشنل عاملہ کے بعد شوری میں بھیجی گئی اور نیشنل عاملہ کی تجویز مجلس شوری میں کثرت رائے سے پاس ہو کر بالآخر حضرت جلیفہ المسیح الخامس اید اللہ کی خدمت میں منظوری کے لئے بھجوائی گئی جس کو پیارے حضور نے ازراہ شفقت منظور فرمایا اور اس طرح سرائے ناصر خریدنے کی راہ کھل گئی۔

اس تجویز کے بڑے بڑے نقاط درج ذیل تھے۔

مجلس انصار اللہ سیلجیم کا سلور جوہلی سال جو کہ 2020 بنتا ہے اس وقت تک جب کہ مجلس کے پاس ابھی بقیہ سات سال موجود ہیں کو اس منصوبہ پر پیش رفت شروع کر دینی چاہیے۔ اس فنڈ کی رقم پانچ لاکھ یوروز ٹارگٹ پر مشتمل ہو۔ مجلس اپنے سالانہ بجٹ کی زائد رقم مسلسل اس فنڈ میں ٹرانسفر کرتی رہے۔ مجلس اپنے ممبران سے کسی قسم کا فنڈ اکٹھا نہیں کرے گی جب تک کہ مرکزی مسجد کا منصوبہ مکمل نہیں ہو جاتا۔ اگرچہ 2011 کو حضور انور کی طرف سے اس منصوبے کی منظوری مل چکی تھی مگر جماعت کی مرکزی مسجد بنتے بنتے 2020 آگیا اور مجلس انصار اللہ اپنے منصوبہ پر عمل درآمد نہ کر سکی۔

2020 میں جماعت اپنی مرکزی مسجد مکمل کر چکی تھی لہذا اس وقت کے صدر مجلس انصار اللہ مکرم این اے شمیم احمد صاحب نے مجلس انصار اللہ ممبران کے تعاون سے سرائے ناصر کیلئے عمارت کی تلاش شروع کی۔ 2020 اور 2021 میں کئی عمارتیں دیکھی گئیں۔ جو مرکز کے قریب تھیں وہ بہت ہی مہنگی اور جو مناسب تھیں وہ مرکز سے دور تھیں بہر کیف کوششیں جاری رہی۔

2021 اگست میں ایک عمارت جو بیت السلام دلیک سے صرف ایک مکان کے فاصلہ پر تھی فروخت ہو رہی تھی بلکہ جو اس کی مالکہ بھی عورت تھی اس نے خود جماعت سے رابطہ کیا جس پر جنرل سیکریٹری جماعت مکرم عدیل الرحمان صاحب نے اس سے مسلسل رابطہ رکھتے ہوئے خریداری میں سہولت فراہم کی۔ اس کے بعد محترم امیر ڈاکٹر ادریس احمد صاحب اور صدر مجلس انصار اللہ مکرم این اے شمیم احمد صاحب اور چند دیگر اصحاب کی موجودگی میں اس عمارت کی مالکہ کو 5000 یورو کا چیک ایڈوانس دیا گیا اور خریداری کا عارضی پیپر ورک شروع ہوا۔

اس عمارت کی خریداری کے سلسلہ میں پیارے آقا کی خدمت میں تفصیلی خط و نقشہ جات بھیجے گئے جو حضور انور نے مورخہ۔ 15/07/2022 کو منظور کر کے واپس بھجوا دیئے۔ مالکان کی طرف سے اس عمارت کی قیمت تین لاکھ پچاس ہزار یورو لگائی گئی تھی چونکہ اس عمارت میں تزئین و آرائش کا کام بہت زیادہ تھا جس کی بنیاد پر ڈھائی لاکھ یورو میں خریدی گئی۔

لہذا آخری کنٹریکٹ 23 جنوری 2023 کو مکمل ہوا اور یوں سرائے ناصر کی چابی مورخہ 23 جنوری 2023 کو خاکسار و سیم احمد شیخ صدر مجلس انصار اللہ نے وصول کی۔ چابی وصول ہونے کے بعد خاکسار کے ساتھ چند انصار بھائی سرائے ناصر عمارت میں گئے۔ عمارت میں داخل ہونے سے قبل دعا کی گئی اور پوری عمارت کا جائزہ لیا گیا بعد میں چائے اور مٹھائی پیش گئی۔ نماز مغرب کا وقت ہو چکا تھا، نماز مغرب کے بعد باجماعت دو شکرانے کے دو نفل ادا کئے گئے۔ صدر مجلس کی طرف تمام انصار سے درخواست کی گئی تھی کہ وہ شکرانے ک طور پر بے دو نفل ادا کریں اور سجدہ شکر بجالائیں۔

سرائے ناصر خریدنے کی خوشی کے موقع کی مناسبت سے تمام انصار کے ہاں مٹھائی پہنچانے کا بندوبست کیا گیا۔

28 جنوری 2023 بروز ہفتہ سب سے پہلا وقار عمل سرائے ناصر کی صفائی کیلئے کیا گیا اور یہ صرف نیشنل عاملہ مجلس انصار اللہ نے کیا۔ اس کے بعد لوکل مجالس سے انصار بھائیوں نے وقار عمل کے لئے بھرپور شرکت کی۔

دعا ہے کہ اللہ تعالیٰ کے فضل سے سرائے ناصر کی یہ عمارت مجلس انصار اللہ اور جماعت کے لئے ہر لحاظ سے بابرکت ثابت ہو آمین۔

خاکسار

وسیم احمد شیخ

صدر مجلس انصار اللہ بیجٹیم